

आरती श्री अंजनी कुमार की

आरती श्री अंजनिकुमार की ।
शिव स्वस्म्य मास्त नन्दन,
केसरी सुअन कलियुग कुठार की ।
हिय में राम सीय नित राखत,
मुख सों राम नाम गुण भाखत,
सुमधुर भक्ति प्रेम रस चाखत,
मंगलकर मंगलाकार की । आरती.....

विस्मृत बल पौरुष, अतुलित बल,
दहन दनुज वन हित, दावानल,
ज्ञानि मुकुट मणि, पूर्णगुण सकल,
मन्जु भूमिशुभ सदाचार की । आरती.....

मन इन्द्रिय विजयी, विशाल मति,
कलानिधान, निपुण गायक अति,
छंद व्याकरण शास्त्र अमित गति,
रामभक्त अतिशय उदार की । आरती.....

पावन परम सुभक्ति प्रदायक,
शरणागत को सब सुखदायक,
विजयी वानर सेना नायक,
सुगति पोत के कर्णधार की । आरती.....

विवरण

जो भगवान शंकर के अंश हैं तथा वायु देवता के पुत्र हैं, ऐसे श्री अंजनी के पुत्र हनुमान जी की आरती है । जो अपने हृदय में सीता-राम जी को नित्य बसाये रहते हैं एवं मुख से राम जी के गुणों का बखान करते रहते हैं, ऐसे अत्यन्त मधुर एवं भक्ति प्रेम में सराबोर रहने वाले हनुमान

जी सदा मंगल करने वाले हैं।

जो अपने बल एवं पौंश्र को भूल चुके थे, परन्तु श्री राम जी द्वारा याद दिलाने पर उनकी अपरिमित बल शक्ति वापस आ गई, जिन्होंने वन में लगने वाली आग को शांत करके वन की भलाई की, ऐसे सभी गुणों से युक्त हनुमान जी का मुकुट ज्ञान ही है ।

ऐसे सुन्दर आचरण वाले एवं शुभ करने वाले हनुमान जी की आरती है । जो

अपने मन की सभी इन्द्रियों पर विजय पा चुके हैं, जिनके ज्ञान एवं बुद्धि का कोई अन्त नहीं है, जो कलावान भी हैं, और बड़े सुन्दर गायक भी हैं, छन्द, व्याकरण एवं शास्त्र के विषय में जिन्हें सुन्दर ज्ञान प्राप्त है, ऐसे उदार हृदय वाले एवं श्री राम जी के भक्त हनुमान जी की आरती है ।

जो पवित्र, परम एवं सुन्दर भक्ति को देनेवाले हैं तथा इनकी शरण में जो भी आता है उसे सुख पहुँचाते हैं । जो विजयी वानर सेना के नायक हैं अर्थात् जिनकी वजह से पूरी वानर सेना की विजय हुई थी, ऐसे सुन्दर गति प्रदान करने वाले, हमारे कर्णधार हनुमान जी की आरती है ।

visit www.astrogyan.com for more aarthi's, free indian astrology horoscope charts & predictions.
all information © since 2000, Aks Infotech Pvt. Ltd., portal designed & developed by Pintograph Pvt. Ltd.